

Сургъульд коммунистрин онг икәр тусджана

Яшалтинск районн партийн организацд сургъулин джил бүрдәмджтә кевәр эклв. Коммунистнр теоретическ медрлән бөдлүлхд ик онган тавдяхън үзгдв. Партийн сургъуль делгрүллгнд олн зүсн янзс олзлгдв, кружокс, политшколс, семинарс коммунистрин дурн-седклинь тоолдж бүрдәгдв.

Партийн сургъулин түрүн өдр болсн заняьт, партийн организацин селгәтрмүд эн кергт онган өгәд, урдаснь сән белдвр теткснә ашднь бүрдәмджтә, идейн-теоретическ бөдән кирцәнд кегдснь лавта болв.

Ленинә нертә колхозин коммунистнр КПСС-н туудж даслгнд онган тавб. Тиим кружок бүрдәгдсн 28 күн ордж сурх болв. Октябрин нег шинд түрүн заняьт болснд эдн цугтан ирцхәв. Кружокин пропагандист үр Г. Х. Шелест түрүн заняьтә «КПСС-н XX-ч хурин тууджлгч шиидврмүд күнәгддәнә» гисн темәр кев. Сәәнәр белдәд, бәәри газрин джиргьллә; күцәгддз йовх төрмүдлә ирцүлдж к е с н ь

кружковцнрт ик тааста болв. Эн кевәр сурч бәәх улсин соньмдж тусдж, эднә шунмгъа орлцлгътагъяр КПСС-н туудж даслгъна кружоксин заняьт «Заветы Ильича» болн «Новый мир» колхозмудин парторганизацд болв. Эн кружоксин пропагандистнр үүрмүд А. Н. Турченко, Г. Г. Терзис дамшлгта улс, тегәд чигн түрүн өдрәсн авн кружокс сәәнәр эклдж көдлджәнә.

«Победа» колхозин эклц парторганизацд политшколд 13 коммунистнр болн комсомольцнр дасджана. Эдн цугтан «Политическ медрлин үндснь» гисн дектртәгъән сургъульдан ирцхәв. «Хаана Арәсәд классмуд болн классин ноолдан» гидж түрүн темәр кесн күүндврән пропагандист үр А. Н. Мироненко тодрха сәәнәр, гүүнәр цәәлгъвр өгч кев. Эн мет, Кировин нертә колхозин парторганизацин политшколин соньсачнр сургъульдан бас цугтан ирцхәсн, пропагандист үр И. М. Горьковецин кесн күүндврт соньмсдж орлцв.

Болв партийн сургъулин

түрүн өдрт дуту-дунд үзгдсинь чигн заах кергтә. 4 кружокст эн өдр заняьт болсн уга. Зәрм кружковцнр заняьтдан ирцхәсн уга. Яшалтин дундин школин, автотранспортн эдлахун болн колхозн парторганизацсин зәрм кружокст тиим йовдл гарв.

КПСС-н района комитетин бюро партийн сургъулин түрүн өдрин дигин тускиг күүндвртән тавәд, бәәсн тер дуту-дундин илдкәд, автотранспортин эдл-ахун эклц парторганизацин селгәтр үр Д. С. Барчаниновд болн нань чигн зәрм селгәтрмүдт хаджгър гаргьсинь заав.

Коммунистрин марксистк-ленинск медрлин бөдлүлх төр партийн көдлмшин даалгъврта нег кергнь. Тегәд райо-на партийн комитет болн эклц партийн организац тасрлтан угагъяр кружоксин, политшколсин көдлмшинь гарддз, цааранднь бүрдәмджтәгъяр кегдхиг теткх өдр болгън күцәх төрнь болджана.

Н. НАРПУН.

КПСС-н райоин пропагандин болн агитацин отделин заведующ.